

**នៅចំពោះមុខអង្គជំនុំជម្រះសាលាដំបូង
អង្គជំនុំជម្រះវិសាមញ្ញក្នុងតុលាការកម្ពុជា
ព័ត៌មានពិសោធន៍អំពីការដាក់ឯកសារ**

សំណុំរឿងលេខ: ០០២/១៩-០៩-២០០៧-អវតក/អជសដ
ភាគីដាក់ឯកសារ: លោក ខៀវ សំផន
ដាក់ជូន: អង្គជំនុំជម្រះសាលាដំបូង
ភាសាដើម: ឡាវ
កាលបរិច្ឆេទឯកសារ: ថ្ងៃទី២៧ ខែមករា ឆ្នាំ២០១៤

ឯកសារបកប្រែ
TRANSLATION/TRADUCTION
ថ្ងៃ ខែ ឆ្នាំ (Date): 27-Jan-2014, 16:00
CMS/CFO: Sann Rada

ចំណាត់ថ្នាក់ឯកសារ

ចំណាត់ថ្នាក់ឯកសារស្នើឡើងដោយភាគីដាក់ឯកសារ: **សាធារណៈ**
ចំណាត់ថ្នាក់ឯកសារដោយសាលាដំបូង **សាធារណៈ/Public**
ប្រភេទនៃចំណាត់
ពិនិត្យឡើងវិញចំពោះឯកសារចំណាត់ថ្នាក់ណ្តោះអាសន្ន:
ឈ្មោះមន្ត្រីកត់ត្រា:
ហត្ថលេខា:

**ចម្លើយរបស់ក្រុមមេធាវីការពារក្តីលោក ខៀវ សំផន នៅលើ “សេចក្តីសន្និដ្ឋានរបស់
សហព្រះរាជអាជ្ញាស្តីពីការប្រើប្រាស់ភស្តុតាង និងនីតិវិធីក្នុងករណីបោះឆ្នោតសាធារណៈជាថ្មី
ពីសំណុំរឿង ០០២/០១នៅក្នុងសំណុំរឿងលេខ ០០២/០២”**

ដាក់ដោយ៖

សហមេធាវីការពារក្តីលោក ខៀវ សំផន

លោក គង់ សំអុន

លោកស្រី Anta GUISSÉ

លោក Arthur VERCKEN

អ្នកជំនួយការ

លោកស្រី សេង សុជាតា

កញ្ញា Marie CAPOTORTO

កញ្ញា Soumeya MEDJEUR

ផ្ញើជូន៖

អង្គជំនុំជម្រះតុលាការសាលាដំបូង

ចៅក្រម និល ណុន

ចៅក្រម Silvia CARTWRIGHT

ចៅក្រម យូ ឧត្តរា

ចៅក្រម Jean-Marc LAVERGNE

ចៅក្រម យ៉ា សុខន

សហព្រះរាជអាជ្ញា៖

លោកស្រី ជា លាង

[០០២/១៩-០៩-២០០៧-អវតក/អជសដ]

កញ្ញា អ៊ូច ស្រីផាត

លោក Nicholas KOUMJIAN

មេធាវីនៃដើមបណ្តឹងរដ្ឋប្បវេណីទាំងអស់

ក្រុមមេធាវីខាងការពារក្តីទាំងអស់

សូមគោរពទទួលខុសត្រូវសាលាដំបូង

១. នៅថ្ងៃទី១៥ ខែមករា ឆ្នាំ២០១៤ សហព្រះរាជអាជ្ញាបានស្នើសុំអង្គជំនុំជម្រះសាលាដំបូង (“អង្គជំនុំជម្រះ”) វិនិច្ឆ័យថា ក) រាល់ភស្តុតាងទាំងអស់ ដែលត្រូវបានទទួលយកនៅក្នុងសំណុំរឿងលេខ០០២/០១ ហើយដែលបានដាក់លេខសម្គាល់ E3 នឹងត្រូវបានចាត់ទុកថា បានដាក់ជូនត្រឹមត្រូវនៅចំពោះមុខអង្គជំនុំជម្រះសាលាដំបូងរួចហើយ ដើម្បីឱ្យកិច្ចដំណើរការនីតិវិធីសវនាការពេលអនាគតទាក់ទងនឹងបទចោទប្រកាន់ទាំងឡាយ ដែលនៅសល់ និង ខ) សាក្សីដើមបណ្តឹងរដ្ឋប្បវេណី និងអ្នកជំនាញទាំងឡាយដែលបានស្តាប់ចម្លើយរួចនៅក្នុងសំណុំរឿង ០០២/០១ អាចនឹងត្រូវបានកោះហៅជាថ្មីទៀត នៅក្នុងការជំនុំជម្រះលើសំណុំរឿង ០០២/០២ បានតែក្នុងករណីមានភាគីនានាដែលស្នើសុំបំពេញគ្រប់តាមលក្ខខណ្ឌជូនតុលាការថា ការសួរដេញដោលបន្ថែមទៀត គឺដើម្បីផលប្រយោជន៍យុត្តិធម៌ប៉ុណ្ណោះ (“សំណើសុំ”) ។¹
២. ក្រុមមេធាវីការពារក្តីរបស់លោក ខៀវ សំផន ជំទាស់ទៅនឹងសំណើសុំនេះ ព្រោះតាមពិតវាជាការស្នើសុំឱ្យអង្គជំនុំជម្រះធ្វើសេចក្តីសម្រេចផ្ទុយពីការសម្រេចលើកមុន ដោយមើលរំលងការបំបែកសំណុំរឿងដែលអង្គជំនុំជម្រះបានសម្រេច។
៣. ដោយយកលេសថាត្រូវជំនុំជម្រះក្តីឱ្យបានឆាប់រហ័ស សំណើរបស់សហព្រះរាជអាជ្ញា គ្រាន់តែជាការនាំឱ្យមានការរំលោភលើបទបញ្ញត្តិច្បាប់អនុវត្ត ក្នុងគោលបំណងពង្វាងការលំបាកទាំងឡាយដែលកើតចេញពីផលវិបាកគតិយុត្តិ និងនីតិវិធីនៃការបំបែកកិច្ចដំណើរការនីតិវិធីនៅក្នុងសំណុំរឿង ០០២ តែប៉ុណ្ណោះ។ គឺដោយសារការលំបាកទាំងនោះហើយ ទើបក្រុមមេធាវីការពារក្តីរបស់លោក ខៀវ សំផន បានបង្ហាញថា ចាំបាច់ត្រូវរង់ចាំសេចក្តីសម្រេចស្ថាពរនៃសំណុំរឿង ០០២/០១ សិន មុននឹងចាប់ផ្តើមវិនិច្ឆ័យសំណុំរឿង ០០២/០២ ពីព្រោះថារាល់បញ្ហាទាំងអស់ដែលអង្គជំនុំជម្រះលើកឡើង ដើម្បីឱ្យភាគីបង្ហាញពីគោលជំហររបស់ខ្លួនសម្រាប់ក្នុងក្របខណ្ឌនៃការរៀបចំសំណុំរឿង ០០២/០២ នោះ គឺសុទ្ធតែជាប់ពាក់ព័ន្ធទៅនឹងការបំបែកសំណុំរឿងទាំងអស់។ យើងខ្ញុំនឹងត្រឡប់មកចំណុចនេះវិញនៅក្នុងសំណើយើងខ្ញុំនៅពេលក្រោយៗទៀត។
៤. តាមការពិត នៅពេលដែលសហព្រះរាជអាជ្ញាស្នើសុំឱ្យវិនិច្ឆ័យសំណុំរឿង ០០២/០២ ដោយ

¹ ផែនការការងាររបស់ អង្គជំនុំជម្រះសាលាដំបូង សម្រាប់សំណុំរឿង ០០២/០២ និង ការកំណត់កាលបរិច្ឆេទនៃការដាក់ឯកសារនាពេលខាងមុខ អនុស្សរណៈ ថ្ងៃទី២៤ ខែធ្នូឆ្នាំ ២០១៣ ឯកសារ E301/5 កថាខណ្ឌទី ៦។

ប្រើប្រាស់ភស្តុតាងនៅក្នុងសំណុំរឿង ០០២/០១ ខណៈដែលពុំទាន់មានសេចក្តីសម្រេចស្ថាពរ
លើសំណុំរឿង ០០២/០១ គឺសហព្រះរាជអាជ្ញាសុំឱ្យអង្គជំនុំជម្រះវិនិច្ឆ័យសំណុំរឿង
០០២/០១ និងសំណុំរឿង ០០២/០២ រួមគ្នា ហាក់បីដូចជាមានសំណុំរឿងតែមួយដូចគ្នា
ដដែល។ ការទទួលយកសំណើសុំបែបនេះ គឺជាការរំលោភបំពានបញ្ញត្តិនីតិវិធី។ ការប្រើវិធីនេះ
មិនអាចទទួលយកបានឡើយ។

I. ការទទួលយកភស្តុតាង

៥. នៅក្នុងសំណើសុំរបស់ខ្លួន សហព្រះរាជអាជ្ញាមើលរំលងទាំងស្រុងនូវបទបញ្ញត្តិគតិយុត្តិដែល
ត្រូវយកមកអនុវត្ត ហើយផ្អែកតែទៅលើការបកស្រាយមិនត្រឹមត្រូវ នៃចេតនា “ដោយមិនបាន
និយាយឱ្យច្បាស់” របស់អង្គជំនុំជម្រះ។

ក. ការមើលរំលងបទបញ្ញត្តិច្បាប់

៦. ក្រោយពីបានអានសំណើសុំរបស់សហព្រះរាជអាជ្ញា គេចាំបាច់ត្រូវរំលឹកឡើងវិញដែលហៅថា
ការបំបែកកិច្ចដំណើរការនីតិវិធី ហើយថាតើឥទ្ធិពលគតិយុត្តិ និងនីតិវិធីនៃការបំបែក
កិច្ចដំណើរការនីតិវិធីនោះមានអ្វីខ្លះ។

៧. ក្នុងប្រព័ន្ធគតិយុត្តិទាំងអស់ ការបំបែកកិច្ចដំណើរការនីតិវិធីគឺជាការយកបទចោទទាំងអស់មក
បំបែកចេញពីគ្នា។ បទចោទដែលត្រូវបំបែកនោះ ត្រូវបានពិនិត្យ និងវិនិច្ឆ័យ ជាដាច់ខាត
ច្រើនជាងពីគ្នា គឺមិនមែននៅក្នុងអំឡុងពេលកាត់សេចក្តីតែមួយ ហើយដូចគ្នា ដូចបានរៀបចំ
កាលពីដំបូងទៀតហើយ។ បទចោទទាំងនោះអាចត្រូវបានពិនិត្យ និងវិនិច្ឆ័យដោយចៅក្រម
ដដែល ឬចៅក្រមផ្សេងគ្នា។

៨. នៅចំពោះមុខ អ.វ.ត.ក (ដែលមានអង្គជំនុំជម្រះសាលាដំបូងតែមួយ) វិធាន៨៩ ស្ទួនពីរ នៃ
វិធានផ្ទៃក្នុងពាក់ព័ន្ធនឹងការបំបែកបទចោទប្រកាន់ មានលក្ខណៈច្បាស់លាស់ណាស់ ៖

*នៅពេលដែលប្រយោជន៍យុត្តិធម៌តម្រូវ នៅដំណាក់កាលណាមួយ អង្គជំនុំជម្រះ
សាលាដំបូង អាចបង្កាប់ឱ្យបំបែកកិច្ចដំណើរការនីតិវិធីពាក់ព័ន្ធនឹងជនជាប់ចោទមួយ
រូប ឬច្រើនរូប និងផ្នែកដែលពាក់ព័ន្ធនឹងបទចោទខ្លះ ឬទាំងអស់ដែលមាននៅក្នុងដីកា
បញ្ជូនរឿងទៅជំនុំជម្រះ។ រឿងក្តីដែលត្រូវបានបំបែក ត្រូវយកមកជំនុំជម្រះ និង*

*វិនិច្ឆ័យចេញសាលក្រមទៅតាមលំដាប់លំដោយ ដែលអង្គជំនុំជម្រះសាលាដំបូងយល់
ឃើញថាសមស្រប។^២*

៩. ដូច្នេះនៅក្នុងករណីបំបែកកិច្ចដំណើរការនីតិវិធី ដីកាបញ្ជូនរឿងទៅជំនុំជម្រះតែមួយដូចគ្នា នាំឱ្យមានការវិនិច្ឆ័យក្តីផ្សេងគ្នា និងដាច់ដោយឡែកពីគ្នា ទៅលើជនជាប់ចោទ ឬអង្គហេតុខុសគ្នា (ដែលជាកម្មវត្ថុនៃកិច្ចពិភាក្សាដេញដោលផ្សេងពីគ្នា)។ ការចេញសាលក្រមក៏ខុសគ្នានៅពេលបញ្ចប់សំណុំរឿងនីមួយៗនេះ។
១០. ក្នុងករណីនេះ គេត្រូវគោរពតាមនីតិវិធីអនុវត្តនៅចំពោះមុខអង្គជំនុំជម្រះ នៅក្នុងរឿងក្តីនីមួយៗដែលបានបំបែកពីគ្នានេះ^៣ ហើយត្រូវទទួលបានការពិភាក្សាដេញដោលដាច់ដោយឡែកពីគ្នា និងពេញលេញ លើកម្មវត្ថុដាច់ដោយឡែករបស់រឿងក្តីនីមួយៗ ដែលចេញមកអំពីការបំបែកកិច្ចដំណើរការនីតិវិធីនេះ។ ហេតុដូច្នេះហើយបានជា នៅក្នុងរឿងក្តីបំបែករួចនីមួយៗ ភាគីនានាត្រូវបង្ហាញបញ្ជីសាក្សី និងបញ្ជីឯកសារ^៤ សេចក្តីជំទាស់លើភាពអាចទទួលយកជាភស្តុតាងណាមួយ (ដែលអាចផ្អែកជាពិសេសលើមូលហេតុមិនជាប់ពាក់ព័ន្ធ)^៥ និងសវនាការបឋម^៦ ។ល។
១១. វិធានផ្ទៃក្នុងមិនមានបទបញ្ញត្តិណាមួយដែលចែងពីនីតិវិធីផ្សេងពីនេះ ដែលធ្វើឱ្យមានភាពសាមញ្ញ ឬអនុញ្ញាតឱ្យប្រើប្រាស់ "ផ្លូវកាត់" ណាមួយ ក្នុងករណីពិនិត្យ និងវិនិច្ឆ័យសំណុំរឿងដែលបានបំបែកហើយនោះឡើយ។ បទបញ្ញត្តិនីតិវិធីនៅក្នុងតុលាការផ្សេងទៀតក៏មិនមានចែងដូចគ្នាដែរ។
១២. អង្គជំនុំជម្រះតុលាការកំពូល ("តុលាការកំពូល") ដោយផ្អែកលើនីតិវិធី និងយុត្តិសាស្ត្រនៃតុលាការព្រហ្មទណ្ឌអន្តរជាតិ បានរំលឹកកាលពីពេលថ្មីនេះថា ការសម្រេចបំបែកសំណុំរឿង "ត្រូវជាប់ពាក់ព័ន្ធទៅនឹងការធ្វើឱ្យមានតុល្យភាពនូវអត្ថប្រយោជន៍ផ្សេងៗគ្នាដែលស្របច្បាប់ ដោយធ្វើការប្រៀបធៀបរវាងផលប្រយោជន៍ និងគុណវិបត្តិនៃការបើកការប្រជុំជម្រះតែមួយ

² នៅក្នុងឯកសារច្បាប់ដើមមិនមានគូសបន្លាត់ពីក្រោមទេ។ ក្នុងអត្ថបទភាសាអង់គ្លេសបានបញ្ជាក់យ៉ាងច្បាស់ណាស់៖ The cases as separated shall be tried and adjudicated in such order as the Trial Chamber deems appropriate។

³ វិធាន៧៩ ដល់ ១០២ នៃវិធានផ្ទៃក្នុង។

⁴ វិធាន៨០ នៃវិធានផ្ទៃក្នុង។

⁵ វិធាន៨៧.៣ នៃវិធានផ្ទៃក្នុង។

⁶ វិធាន៨០ស្តួន នៃវិធានផ្ទៃក្នុង។

លើបទចោទទាំងអស់ដែលមាននៅក្នុងដីកាបញ្ជូនរឿងទៅជំនុំជម្រះ ដែលខុសប្លែកពីផល
ប្រយោជន៍ និងគុណវិបត្តិនៃការបើកការជំនុំជម្រះច្រើនលើបទចោទដូចគ្នា^៧។ តុលាការកំពូល
ក៏បានរំលឹកផងដែរថា កត្តាមួយចំនួនដែល “ត្រូវបានយកមកពិចារណា ក្នុងចំណោមកត្តា
ជាច្រើនរួមមាន ការធ្វើឱ្យប៉ះពាល់ដល់ជាសក្តានុពលដល់សិទ្ធិរបស់ជនជាប់ចោទ ប្រសិទ្ធភាព
និងភាពអាចចាត់ចែងបាននៃកិច្ចដំណើរការនីតិវិធី គោលបំណងចៀសវាងភាពពុំស៊ីសង្វាក់
គ្នារវាងការជំនុំជម្រះដាច់ដោយឡែកពីគ្នា និងគុណវិបត្តិប៉ះពាល់ដល់សាក្សី”^៨។ តុលាការ
កំពូលបានបន្ថែមថា “សវនាការពីរបន្តបន្ទាប់គ្នា [...] ពិតជាត្រូវការចំណាយពេលវេលាច្រើន
ជាងសវនាការតែមួយ ដោយចៀសមិនរួចឡើយ”^៩។

១៣. តុលាការកំពូលបានគូសបញ្ជាក់ថា “ប្រសិទ្ធភាពនៃការបើកសវនាការច្រើនជាជាងការ
បើកសវនាការតែមួយ ត្រូវបានពិនិត្យពិចារណាយ៉ាងគួរឱ្យកត់សម្គាល់ទាក់ទងទៅនឹង (i)
ការបង្ហាញនៃភស្តុតាងដែលអាចមានភាពត្រួតគ្នា ដោយយល់ថា ភស្តុតាងជាក់លាក់មួយចំនួន
ទាក់ទងនឹងតួនាទី និងសិទ្ធិអំណាចរបស់ជនជាប់ចោទ អាចត្រូវបានបង្ហាញ និងត្រូវបាន
ពិចារណានៅក្នុងសវនាការនីមួយៗ (ii) អំឡុងពេលសរុបនៃកិច្ចដំណើរការនីតិវិធី (iii)
ការរៀបចំចាត់ចែង និងការសម្របសម្រួលដល់ការផ្តល់សក្ខីកម្មរបស់សាក្សីនានាសម្រាប់
សវនាការទីពីរក្រោយពេលសាក្សីទាំងនោះបានផ្តល់សក្ខីកម្មនៅក្នុងសវនាការទីមួយរួចហើយ
(v) ការជំទាស់គ្នាទៅលើបញ្ហានីតិវិធីដែលត្រូវមកពិចារណាទៀង (...)”^{១០}។

១៤. គុណវិបត្តិនៃប្រតិបត្តិការបំបែកកិច្ចដំណើរការនីតិវិធីទាំងនេះ ត្រូវបានយកមកពិចារណា
ក្នុងចំណោមគុណវិបត្តិដទៃទៀត ក្នុងការគាំទ្រឱ្យមានការជំនុំជម្រះក្តីទោលតែមួយ^{១១}។
នៅពេលដែលមានសេចក្តីសម្រេចឱ្យបំបែកកិច្ចដំណើរការនីតិវិធី គឺយើងត្រូវតែគោរពតាម
ទោះបីជាយ៉ាងណាក៏ដោយ។

⁷ សេចក្តីសម្រេចលើបណ្តឹងសាទុក្ខភ្លាមៗ ប្រឆាំងនឹងសេចក្តីសម្រេចលើកទីពីរបស់អង្គជំនុំជម្រះសាលាដំបូង ស្តីពី
ការបំបែកកិច្ចដំណើរការនីតិវិធី ក្នុងសំណុំរឿង ០០២ សេចក្តីសង្ខេបនៃសំណើហេតុ អង្គជំនុំជម្រះតុលាការកំពូល ថ្ងៃ
ទី២៥ ខែវិច្ឆិកា ឆ្នាំ២០១៣ E284/4/8 (“សេចក្តីសម្រេចលើបណ្តឹងសាទុក្ខនៃការបំបែកសំណុំរឿង E284/4/8”) កថាខណ្ឌទី៣៧។
⁸ សេចក្តីសម្រេចលើបណ្តឹងសាទុក្ខនៃការបំបែកសំណុំរឿង E284/4/8 កថាខណ្ឌទី៣៨។
⁹ សេចក្តីសម្រេចលើបណ្តឹងសាទុក្ខនៃការបំបែកសំណុំរឿង E284/4/8 កថាខណ្ឌទី៣៨។
¹⁰ សេចក្តីសម្រេចលើបណ្តឹងសាទុក្ខនៃការបំបែកសំណុំរឿង E284/4/8 កថាខណ្ឌទី៣៩។
¹¹ សេចក្តីសម្រេចលើបណ្តឹងសាទុក្ខនៃការបំបែកសំណុំរឿង E284/4/8 កថាខណ្ឌទី៤០។

១៥. ក្នុងករណីនេះ អង្គជំនុំជម្រះបានសម្រេចបំបែកកិច្ចដំណើរការនីតិវិធីនៅក្នុងសំណុំរឿង ០០២។¹² តុលាការកំពូលក៏បានផ្តល់សុពលភាពលើការបំបែកសំណុំរឿងនេះ។¹³ ដូច្នេះ ចាប់ពី ពេលនេះទៅ រឿងក្តី ០០២/០១ និង ០០២/០២ គឺជារឿងក្តីដាច់ពីគ្នា។ បទបញ្ញត្តិនីតិវិធីដែល បានអនុវត្តនៅក្នុងសំណុំរឿង ០០២/០១ នឹងត្រូវតែយកមកអនុវត្តជាថ្មីម្តងទៀតនៅក្នុងសំណុំ រឿង ០០២/០២។ ទោះបីជាមានឆន្ទៈចង់បញ្ចប់ការជំនុំជម្រះក្តីឱ្យបានឆាប់រហ័សយ៉ាងណាក្តី គេមិនអាចមើលរំលងបទបញ្ញត្តិនីតិវិធី ដែលជាគ្រឹះនៃការវិនិច្ឆ័យក្តីប្រកបដោយសមធម៌ នោះ ឡើយ។
១៦. ដូច្នេះ ចំពោះការដាក់បញ្ចូលភស្តុតាងទៅក្នុងកិច្ចពិភាក្សាដេញដោល នៃសំណុំរឿង ០០២/០២ (ដែលដាច់ពីកិច្ចពិភាក្សាដេញដោល នៃសំណុំរឿង ០០២/០១) ភាគីត្រូវដាក់ជា សំណើសុំថ្មី ដោយបំពេញតាមលក្ខណៈវិនិច្ឆ័យនៃឯកសារដែលអាចទទួលយកបានជា ភស្តុតាង និងជាពិសេស ស្របតាមភាពពាក់ព័ន្ធ។ ភាគីត្រូវអាចដាក់សេចក្តីជំទាស់លើ ភាពអាចទទួលយកឯកសារភស្តុតាង។ អង្គជំនុំជម្រះត្រូវពិនិត្យសម្រេចលើឯកសារដែល បង្ហាញម្តងមួយៗ ទៅតាមប្រធានបទ និងអង្គហេតុដោយឡែក ដែលជាកម្មវត្ថុនៃសំណុំរឿង ០០២/០២។
១៧. សូមរំលឹកថា នេះគឺជាអ្វីដែលបានកើតឡើង នៅពេលដែលសហព្រះរាជអាជ្ញាបានសុំឱ្យ ដាក់បញ្ចូលប្រតិចារិកសវនាការនៃសំណុំរឿង ០០១ ទៅក្នុងកិច្ចពិភាក្សាដេញដោលនៃសំណុំ រឿង ០០២/០១។ កាលនោះក៏ដូចសព្វថ្ងៃនេះដែរ គឺមិនមាន “ការយកជាស្វ័យប្រវត្តិ” នូវ ភស្តុតាងដែលមានស្រាប់ និងប្រើនៅក្នុងរឿងក្តីមួយផ្សេង ទៅបញ្ចូលក្នុងកិច្ចពិភាក្សាដេញ ដោលក្នុងរឿងក្តីមួយផ្សេងទៀតដែរ។ មិនអាចធ្វើបែបនោះបានឡើយ បើគិតទៅដល់បទ បញ្ញត្តិនៃច្បាប់អនុវត្តន៍។

¹² សេចក្តីសម្រេចស្តីពីការបំបែកកិច្ចដំណើរការនីតិវិធី ក្នុងសំណុំរឿង ០០២ បន្ទាប់ពីសេចក្តីសម្រេចចុះថ្ងៃទី៨ ខែកុម្ភៈ ឆ្នាំ២០១៣ណែនាំអង្គជំនុំជម្រះតុលាការកំពូល អង្គជំនុំជម្រះសាលាដំបូង ថ្ងៃទី២៦ ខែមេសា ឆ្នាំ២០១៣ E284 (“សេចក្តីសម្រេចថ្មីនៃការបំបែកដំណើរការនីតិវិធី E284”)។

¹³ សេចក្តីសម្រេចលើបណ្តឹងសាទុក្ខភ្លាមៗ ប្រឆាំងនឹងសេចក្តីសម្រេចលើកទីពីរបស់អង្គជំនុំជម្រះសាលាដំបូង ស្តីពី ការបំបែកកិច្ចដំណើរការនីតិវិធី ក្នុងសំណុំរឿង ០០២ សេចក្តីសង្ខេបនៃសំអាងហេតុ អង្គជំនុំជម្រះតុលាការកំពូល ថ្ងៃ ទី២៣ ខែកក្កដា ឆ្នាំ២០១៣ E284/4/7 (“សេចក្តីសម្រេចលើបណ្តឹងសាទុក្ខនៃការបំបែកដំណើរការនីតិវិធី សេចក្តី សង្ខេបនៃសំអាងហេតុ E284/4/7” ។ សេចក្តីសម្រេចលើបណ្តឹងសាទុក្ខនៃការបំបែកសំណុំរឿង E284/4/8។

១៨. បើតាមសហព្រះរាជអាជ្ញា “ការយកភស្តុតាងដែលមានស្រាប់ដោយស្វ័យប្រវត្តិ”បែបនេះ ធ្លាប់មានកន្លងទៅហើយ នៅក្នុងសេចក្តីសម្រេចមួយចំនួនរបស់អង្គជំនុំជម្រះ។ នេះពិតជាមិន ត្រឹមត្រូវសោះឡើយ។

ខ. ការបកស្រាយខុសពីគោលចំណង“ដោយមិនបាននិយាយឱ្យច្បាស់” របស់អង្គជំនុំជម្រះ

១៩. បើតាមសហព្រះរាជអាជ្ញា អង្គជំនុំជម្រះអាចបានសម្រេច ដោយមិនបាននិយាយឱ្យច្បាស់ តាមរយៈសេចក្តីសម្រេចមួយចំនួនដែលខ្លួនបានស្នើសុំកាលពីពេលកន្លងមក។ ជាឧទាហរណ៍ ដោយបង្ហាញថា “ជាលក្ខណៈស៊ីសង្វាក់” រឿងក្តីទីមួយអាចនឹងផ្តល់នូវ “មូលដ្ឋានគ្រឹះមួយ” សម្រាប់ការជំនុំជម្រះក្តីបន្តបន្ទាប់ទៅទៀត¹⁴ ដោយអនុញ្ញាតឱ្យធ្វើការសួរដេញដោលអ្នក ជំនាញ និងសាក្សីមានវ័យចំណាស់ក្នុងរឿងក្តីទីមួយ ទៅលើគ្រប់បញ្ហាទាំងឡាយពាក់ព័ន្ធនឹង សំណុំរឿង ០០២¹⁵ ដោយគ្រោងទុកមុនថាកថាខណ្ឌនានានៃដីកាដោះស្រាយ ដែលអាចនឹង ត្រូវជំនុំជម្រះនៅក្នុងរឿងក្តីបន្ទាប់នេះ នឹងលើកឡើងតែអំពីចំណុច “បន្ថែម”¹⁶ ដោយវាយតម្លៃ ថាការបង្កើតក្រុមប្រឹក្សាចៅក្រមថ្មី ដែលអាចនឹងចាត់តាំងឡើងសម្រាប់ជំនុំជម្រះរឿងក្តីទីពីរ នេះ អាចនឹងត្រូវការពេលវេលាដើម្បីយល់ច្បាស់ពីសំណុំរឿង។¹⁷

២០. ការវិភាគនេះពិតជាខុសខ្លាំងណាស់។ ជាដំបូង ថ្វីបើអង្គជំនុំជម្រះបានបញ្ជាក់ថាមានការ គ្រោងទុកក្នុងការយករឿងក្តីទីមួយធ្វើជា “មូលដ្ឋានគ្រឹះ”សម្រាប់ការជំនុំជម្រះបន្ទាប់ក៏ពិតមែន តែពិតជាមិនមែនដូចការយល់ឃើញរបស់សហព្រះរាជអាជ្ញាឡើយ។

២១. តាមការពិត អង្គជំនុំជម្រះបានផ្តល់ហេតុផលទៅលើសេចក្តីសម្រេចចំនួនពីរតែប៉ុណ្ណោះ ជាមួយនឹងការកត់សម្គាល់នោះ គឺ៖ សេចក្តីសម្រេចលើការបំបែកកិច្ចដំណើរការនីតិវិធី¹⁸ និង

¹⁴ សំណើសុំ កថាខណ្ឌទី៣។

¹⁵ សំណើសុំ កថាខណ្ឌទី៤។

¹⁶ សំណើសុំ កថាខណ្ឌទី៥។

¹⁷ សំណើសុំ កថាខណ្ឌទី៦ និងទី៧។

¹⁸ សេចក្តីសម្រេចលើសំណើរបស់សហព្រះរាជអាជ្ញាសុំឱ្យពិចារណាឡើងវិញ អំពីលក្ខខណ្ឌនានានៃដីកាសម្រេច បំបែកកិច្ចដំណើរការនីតិវិធីរបស់អង្គជំនុំជម្រះសាលាដំបូង (ឯកសារ E124/2) និងសំណើសុំពាក់ព័ន្ធនានា ព្រមទាំង ឧបសម្ព័ន្ធ អង្គជំនុំជម្រះសាលាដំបូង ថ្ងៃទី១៨ ខែតុលា ឆ្នាំ២០១១ ឯកសារ E124/7 កថាខណ្ឌទី១០ ដកស្រង់សម្តីក្នុង សេចក្តីសម្រេចថ្មីនៃការបំបែកដំណើរការនីតិវិធី ឯកសារ E184 កថាខណ្ឌទី១៥ អង្គជំនុំជម្រះសាលាដំបូង ថ្ងៃទី១៨

សេចក្តីសម្រេចស្តាប់សេចក្តីសន្និដ្ឋានបឋមរបស់ភាគី លើបទចោទប្រកាន់ទាំងអស់នៃសំណុំរឿង ០០២។¹⁹ សេចក្តីសម្រេចទាំងពីរនេះ ធ្វើឡើងនៅខែតុលា ឆ្នាំ ២០១១។

២២. ក៏ប៉ុន្តែ មួយខែក្រោយសេចក្តីសម្រេចទាំងពីរ គឺនៅខែវិច្ឆិកា ឆ្នាំ២០១១ អង្គជំនុំជម្រះបានកម្រិតដោយចេតនានូវការបង្ហាញភស្តុតាង សម្រាប់តែរឿងក្តីទីមួយដាច់មុខតែម្តង។ អង្គជំនុំជម្រះបានប្រកាសថានឹងមានការអានជាសាធារណៈនូវដីកាដោះស្រាយ ត្រង់កថាខណ្ឌណាដែល “ពាក់ព័ន្ធ” សម្រាប់រឿងក្តីទីមួយ ហើយសន្មតថាអាចទទួលយកបាននូវឯកសារដែលមាននៅក្នុងកំណត់ដើមទំព័រនៃកថាខណ្ឌទាំងនោះ។²⁰ អង្គជំនុំជម្រះបានប្រកាសថា “ភាគីទាំងអស់ត្រូវបានស្នើសុំឱ្យផ្តោតយកចិត្តទុកដាក់ស្ទើរសំណួរឱ្យបានលម្អិត ទៅលើភាគីដើមបណ្តឹងរដ្ឋប្បវេណី និងសាក្សីនីមួយៗចំពោះអង្គហេតុទាក់ទិននឹងសវនាការដំណាក់ដំបូងនេះ។ ការសួរដេញដោលលើប្រធានបទផ្សេងៗ ដែលនឹងត្រូវបញ្ចូលនៅក្នុងសវនាការលើកក្រោយៗ មិនត្រូវបានអនុញ្ញាតឡើយ។”²¹ ប៉ុន្មានថ្ងៃក្រោយមក អង្គជំនុំជម្រះបានរំលឹកឡើងវិញម្តងទៀត ដោយបញ្ជាក់ថា “ក្នុងករណីពិសេស ភាគីអាចស្នើសុំការអនុញ្ញាតដោយផ្ទាល់មាត់ទៅអង្គជំនុំជម្រះ ដើម្បីសួរសំណួរ (...) លើបញ្ហាទាំងអស់ដែលពាក់ព័ន្ធនឹងសំណុំរឿង ០០២ រួមទាំងបញ្ហាដែលអាចជាកម្មវត្ថុនៃសវនាការនាពេលខាងមុខ។ តែទោះបីយ៉ាងនេះក្តី សំណើរបស់ភាគីនឹងពុំងាយទទួលបានការឯកភាពពីអង្គជំនុំជម្រះឡើយ។”²²

២៣. ថ្វីត្បិតតែអង្គជំនុំជម្រះបានអនុញ្ញាតជាពិសេសឱ្យភាគីចោទសួរអ្នកជំនាញ និងសាក្សីមានវ័យចំណាស់ ទៅលើសំណុំរឿង ០០២ ទាំងមូលក៏ពិតមែន តែអង្គជំនុំជម្រះបានធ្វើឡើងក្នុង

ខែតុលា ឆ្នាំ២០១១ ឯកសារ E131 ។

¹⁹ ដីកាកំណត់កាលបរិច្ឆេទនៃការធ្វើសេចក្តីសន្និដ្ឋានចោទប្រកាន់ និងសវនាការលើអង្គសេចក្តីនៃសំណុំរឿង ០០២ នៅថ្ងៃទី ១៨ ខែតុលា ឆ្នាំ២០១១ E131។

²⁰ ការឆ្លើយតបទៅលើបញ្ហាដែលបានលើកឡើងដោយភាគីផ្សេងៗមុនពេលសវនាការ និងការកំណត់ពេលវេលានៃកិច្ចប្រជុំមិនផ្លូវការជាមួយនឹងមន្ត្រីជាន់ខ្ពស់ផ្នែកច្បាប់ នៅថ្ងៃទី ១៨ ខែវិច្ឆិកា ឆ្នាំ២០១១ អង្គជំនុំជម្រះសាលាដំបូង ថ្ងៃទី ១៧ ខែវិច្ឆិកា ឆ្នាំ២០១១ E141 (“អនុស្សាវរណៈ E141”) ទំព័រទី៣ កថាខណ្ឌទី ៤។

²¹ អនុស្សាវរណៈ E141 ទំព័រទី ៣ កថាខណ្ឌទី៣ សូមអានផងដែរទំព័រទី៤ កថាខណ្ឌមួយមុនកថាខណ្ឌចុងក្រោយ និងទំព័រទី៦ កថាខណ្ឌទី២ និងទី៣។

²² សេចក្តីជូនដំណឹងអំពីការសម្រេចរបស់អង្គជំនុំជម្រះសាលាដំបូង លើសំណើដែលនៅសេសសល់មុនសវនាការ (ឯកសារ E20, E132, E134, E135, E124/8, E124/9, E124/10, E136 និង E139) និងការណែនាំបន្ថែមទៅសហមេធាវីនាំមុខតំណាងដើមបណ្តឹងរដ្ឋប្បវេណីថ្ងៃទី២៩ ខែវិច្ឆិកា ឆ្នាំ២០១១ E145 ទំព័រទី៣ កថាខណ្ឌពីរចុងក្រោយ។

ដោយមូលហេតុដើម្បីសម្រួលដល់ការងារ តាមពេលទំនេរបស់អ្នកទាំងនោះតែប៉ុណ្ណោះ។²³ គោលបំណងនៃសេចក្តីសម្រេចបែបនេះ គឺដើម្បីអនុញ្ញាតឱ្យអាចប្រើប្រាស់ឯកសារទាំងនេះ នៅពេលក្រោយៗ នៅក្នុងរឿងក្តីបន្ទាប់ ក្នុងករណីដែលអ្នកទាំងនោះដែលមានទំនេរអាចចូល រួមបាន។²⁴ ហេតុដូច្នេះ មិនអាចយកសេចក្តីសម្រេចជាពិសេសដោយឡែកបែបនេះធ្វើជា សម្គាល់ថា ជាគោលការណ៍នៃការយកភស្តុតាងដែលមានស្រាប់ដោយស្វ័យប្រវត្តិពីក្នុងកិច្ច ពិភាក្សាដេញដោលនៃរឿងក្តីមុនៗបានឡើយ។ ខណៈដែលប្រធានបទនៃសំណុំរឿង ០០២/០១ និងសំណុំរឿង ០០២/០២ មានលក្ខណៈផ្សេងគ្នា វាមិនធម្មតាទេដែលគ្រោងទុកជាមុននូវការ សន្មតថាអាចទទួលយកបាននូវភស្តុតាងនៃសំណុំរឿង ០០២/០១ ទៅក្នុង សំណុំរឿង ០០២/០២ ដោយតម្រូវឱ្យភាគីជជែកការពារទៅលើការស្តាប់ចម្លើយសាក្សីទាំងឡាយដែល បានផ្តល់សក្ខីកម្មរួចម្តងហើយនៅក្នុង សំណុំរឿង ០០២/០១ ជាថ្មីម្តងទៀត !

២៤. ក្រុមមេធាវីការពារក្តីរបស់លោក ខៀវ សំផន សូមរំលឹកនៅទីនេះថា លទ្ធភាពក្នុងការសាក សួរអ្នកជំនាញលើសំណុំរឿង ០០២ ទាំងមូល គ្រាន់តែជាគោលការណ៍ទ្រឹស្តីតែប៉ុណ្ណោះ។ នៅ ក្នុងការអនុវត្តជាក់ស្តែង ដោយសារតែពេលវេលាមានកំណត់ និងបទបញ្ជាផ្សេងៗនៃអង្គជំនុំ ជម្រះ ការសាកសួរអ្នកជំនាញត្រូវបានកម្រិតត្រឹមរឿងក្តីទីមួយប៉ុណ្ណោះ។²⁵

²³ ព័ត៌មានបច្ចុប្បន្នភាពទាក់ទងនឹងការកំណត់កាលបរិច្ឆេទស្តាប់សក្ខីកម្មអ្នកជំនាញដែលភាគីបានស្នើសុំ អង្គជំនុំជម្រះ សាលាដំបូង ថ្ងៃទី២៥ ខែឧសភា ឆ្នាំ២០១២ E172/24 កថាខណ្ឌចុងក្រោយ (កំណត់សម្គាល់ : David CHANDLER ព្រោះលោកមានវ័យចំណាស់ យោងតាមការស្នើសុំ E188 របស់សហព្រះរាជអាជ្ញា)។ សេចក្តីសម្រេច លើតួនាទីរបស់អ្នកជំនាញ អង្គជំនុំជម្រះសាលាដំបូង ថ្ងៃទី៥ ខែកក្កដា ឆ្នាំ២០១២ E215 កថាខណ្ឌទាំងអស់ ពីទី២ ដល់ទី៤។ អនុស្សាវរណៈរបស់អង្គជំនុំជម្រះសាលាដំបូង មានចំណងជើងថា៖ “សំណួរបន្ថែមទៅភាគីក្រោយសវនាការ ថ្ងៃទី១៥ខែកុម្ភៈ ឆ្នាំ២០១៣ បន្ទាប់ពីមានសេចក្តីសម្រេចរបស់អង្គជំនុំជម្រះតុលាការកំពូល លើបណ្តឹងសាទុក្ខរបស់ សហព្រះរាជអាជ្ញាប្រឆាំងនឹង សេចក្តីសម្រេចរបស់អង្គជំនុំជម្រះសាលាដំបូងស្តីពីវិសាលភាពនៃសំណុំរឿងលេខ ០០២/០១ (ឯកសារលេខ E163/5/1/13)” ថ្ងៃទី១៩ ខែកុម្ភៈ ឆ្នាំ២០១៣ E264 កថាខណ្ឌទី៣ iii។

²⁴ សេចក្តីសម្រេចលើសំណើសុំរបស់សហព្រះរាជអាជ្ញា អនុលោមតាមវិធាន ៩២ ពាក់ព័ន្ធនឹងការទទួលយកកំណត់ហេតុ ស្តាប់ចម្លើយសាក្សី និងឯកសារនានានៅចំពោះមុខអង្គជំនុំជម្រះសាលាដំបូង អង្គជំនុំជម្រះសាលាដំបូង ថ្ងៃទី២០ ខែមិថុនា ឆ្នាំ២០១២ E96/7 កថាខណ្ឌទី ២៤។

²⁵ បណ្តឹងសាទុក្ខភ្លាមៗរបស់មេធាវីការពារក្តីលោក ខៀវ សំផន ប្រឆាំងនឹងសេចក្តីសម្រេច ចេញតាមរយៈអ៊ីមែល របស់លោកស្រី Susan LAMB នៅថ្ងៃទី ២១ ខែ កុម្ភៈ ឆ្នាំ ២០១៣, ថ្ងៃទី២៦ ខែ កុម្ភៈ ឆ្នាំ២០១៣ E264/1/2/1 កថាខណ្ឌទី៣៨ ដល់ ៤១ និងទី៥០ ។ អនុស្សាវរណៈបន្ថែម ចុះថ្ងៃទី២៥ ខែមិនា ឆ្នាំ២០១៣ E264/1/2/1 កថាខណ្ឌទី ១៧ និងសំណើបន្ទាន់របស់មេធាវីការពារក្តីលោក ខៀវ សំផន សុំឱ្យបញ្ឈប់កិច្ចដំណើរការនីតិវិធីភ្លាម ថ្ងៃទី១ ខែសីហា ឆ្នាំ ២០១៣ E275/2/1/1 កថាខណ្ឌទី៦៣ ដល់៦៥។

២៥. បន្ទាប់មក មិនមាន “គោលការណ៍នៃការយកភស្តុតាងដែលមានស្រាប់ដោយស្វ័យប្រវត្តិ” ណាមួយដែលអាចទាញចេញពីគម្រោងរបស់អង្គជំនុំជម្រះដែលថា កថាខណ្ឌនានានៃដីកាដោះស្រាយ ដែលអាចនឹងត្រូវជំនុំជម្រះនៅក្នុងរឿងក្តីបន្ទាប់នេះ នឹងលើកឡើងតែអំពីចំណុច “បន្ថែម” តែប៉ុណ្ណោះ។ បើតាមសហព្រះរាជអាជ្ញា “ការសន្និដ្ឋានយ៉ាងច្បាស់នោះ គឺថា ភស្តុតាងមានលក្ខណៈត្រួតគ្នា និងដែលមានស្រាប់ ហើយដែលអាចឱ្យរកបាននៅក្នុងការជំនុំជម្រះក្តីសម្រាប់ពេលអនាគត ដោយហេតុថា ភស្តុតាងទាំងនោះត្រូវបានទទួលយកនៅក្នុងសំណុំរឿង០០២/០១ រួចហើយ”។^{២៦} សេចក្តីសន្និដ្ឋាននេះមិនអាចយកជាការបាន ដោយហេតុថា វាជាកថាខណ្ឌផ្សេងនៃដីកាដោះស្រាយ ដែលអាចវិនិច្ឆ័យដោយក្រុមប្រឹក្សាចៅក្រមថ្មី (ដែលជាជម្រើសអះអាងដោយតុលាការកំពូល)^{២៧} ដែលចំពោះមុខក្រុមប្រឹក្សាចៅក្រមថ្មីនេះ មិនមានភស្តុតាងណាមួយត្រូវបានដាក់បង្ហាញកាលពីពេលមុនមកនោះទេ។

២៦. នៅទីនេះ គេគប្បីកត់សម្គាល់ដែរថា ការអានកថាខណ្ឌនានានៃដីកាដោះស្រាយ នៅពេលដំបូងក្នុងសវនាការជាសាធារណៈ មិនមែនជាការរៀបចំដែលគ្មានអត្ថន័យនោះទេ ។ វាជាដំណើរការនីតិវិធីចាំបាច់ និងជាមូលដ្ឋាន ដែលកំណត់នូវអង្គហេតុដែលត្រូវលើកមកពិចារណានៅក្នុងក្របខណ្ឌនៃការជំនុំជម្រះក្តី។ ពីព្រោះថា វិធានផ្ទៃក្នុងបានចែងច្បាស់ថា “ប្រធានអង្គជំនុំជម្រះសាលាដំបូងប្រកាសលើកសវនាការលើអង្គសេចក្តី។ ប្រធានអង្គជំនុំជម្រះសាលាដំបូងបង្គាប់ឱ្យក្រឡាបញ្ជី អានការវិភាគអង្គហេតុនៅក្នុងដីកាបញ្ជូនរឿងទៅជំនុំជម្រះ”។^{២៨}

២៧. ទីបញ្ចប់ គេមិនអាចបកស្រាយលើការដែលប្រធានអង្គជំនុំជម្រះលើកឡើងពីពេលវេលាដែលតម្រូវឱ្យមានជាចាំបាច់សម្រាប់ក្រុមប្រឹក្សាចៅក្រមលើកទីពីរ ដើម្បីមានពេលយល់ដឹងពីសំណុំរឿង មកអះអាងថាជាការទទួលយកដោយមិនបាននិយាយឱ្យច្បាស់លាស់ ទៅលើអ្វីៗដែលបានលើកឡើងនៅក្នុងសំណុំរឿង ០០២/០១ ដោយត្រូវចាត់ទុកថាមានភាពពាក់ព័ន្ធ និង

^{២៦} សំណើសុំ កថាខណ្ឌទី៥។

^{២៧} សេចក្តីសម្រេចលើបណ្តឹងសាទុក្ខភ្លាមៗនៃសហព្រះរាជអាជ្ញា ប្រឆាំងនឹងសេចក្តីសម្រេច របស់អង្គជំនុំជម្រះសាលាដំបូង ស្តីពីវិសាលភាពនៃការជំនុំជម្រះលើកទីមួយនៅក្នុងក្របខណ្ឌនៃសំណុំរឿង ០០២ អង្គជំនុំជម្រះតុលាការកំពូល ថ្ងៃទី៨ ខែកុម្ភៈ ឆ្នាំ២០១៣ E163/5/1/13 កថាខណ្ឌទី៥១ ។ សេចក្តីសម្រេចលើបណ្តឹងសាទុក្ខនៃការបំបែកដំណើរការនីតិវិធី សេចក្តីសង្ខេបនៃសំអាងហេតុ E284/4/7 កថាខណ្ឌទី១១។ សេចក្តីសម្រេចលើបណ្តឹងសាទុក្ខនៃការបំបែកសំណុំរឿង E284/4/8 កថាខណ្ឌទី ៧៣-៧៤។

^{២៨} វិធានផ្ទៃក្នុង ៨៩ស្ទួន ១ នៃវិធានផ្ទៃក្នុង។

ត្រូវតែដាក់បញ្ចូលជាស្វ័យប្រវត្តិទៅក្នុង០០២/០២ នោះឡើយ។ ពិតណាស់ ការដែលថា នៅពេលណាយល់សំណុំរឿង ០០២/០២ បានច្បាស់លាស់ ក្រុមប្រឹក្សាចៅក្រមទីពីរនោះ ក៏ត្រូវស្គាល់ច្បាស់ពីសំណុំរឿង ០០២/០១ផងដែរ។ តាមពិតទៅ បទពិសោធន៍ ទោះល្អក្តី អាក្រក់ក្តី ដែលទាញចេញពីសំណុំរឿង ០០២/០១ ពិតជាមានអត្ថប្រយោជន៍សម្រាប់ក្រុមប្រឹក្សាចៅក្រមថ្មី ដែលត្រូវជំនុំជម្រះរឿងក្តីដ៏សំបូរនៃសំណុំរឿង ០០២/០២ ហើយទាំងអស់នេះវាមិនជាប់ពាក់ព័ន្ធអ្វីទៅនឹងភស្តុតាងដែលក្រុមប្រឹក្សាចៅក្រមនោះជំនុំជម្រះថ្មីនឹងត្រូវពិចារណា នៅក្នុងរឿងក្តីនេះដែរ។ ដូចតុលាការកំពូលបានលើកឡើងដូច្នោះដែរ គួរតែ *"ចៀសវាងភាពមិនស៊ីសង្វាក់គ្នា ដែលអាចកើតមានឡើងដោយចៀសមិនរួចពីការបំបែកការជំនុំជម្រះក្តី"*។²⁹ នៅពេលដែលកំណត់ច្បាស់នូវភាពជាក់លាក់នេះហើយ ការយល់ដឹងច្បាស់ពីអង្គហេតុនៅក្នុងសំណុំរឿង ០០២/០១ មិនបានអនុញ្ញាតឱ្យក្រុមប្រឹក្សាចៅក្រមបានរួចផុតពីកាតព្វកិច្ចក្នុងការ "ឈានទៅដល់ការផ្តល់សេចក្តីសន្និដ្ឋានរបស់ខ្លួន តាមរយៈភស្តុតាងដែលក្រុមប្រឹក្សានោះបានទទួល និងដោយផ្អែកលើការបកស្រាយផ្ទាល់ខ្លួនខាងផ្លូវច្បាប់អនុវត្តន៍សម្រាប់រឿងក្តីនោះឡើយ"។³⁰

២៨. ដូច្នេះ គេឃើញថាសម្រង់សម្តីលើការវាយតម្លៃរបស់លោកប្រធានអង្គជំនុំជម្រះសាលាដំបូង មិនអាចយកមកប្រើប្រាស់ដើម្បីចៀសមិនគោរពតាមបទបញ្ញត្តិនីតិវិធី ដែលចាំបាច់តម្រូវឱ្យពិនិត្យភាពជាប់ពាក់ព័ន្ធនៃឯកសារ និងសក្ខីកម្មទៅតាមអង្គហេតុដែលបានលើកឡើងនៅក្នុងសំណុំរឿង ០០២/០២។ តាមការពិត ជំហររបស់សហព្រះរាជអាជ្ញា គឺជាការងាកទៅបំប្លែងសំណុំរឿង ០០២/០២ ឱ្យទៅជាការជំនុំជម្រះធុនអន់ ដែលនៅក្នុងពេលវិនិច្ឆ័យក្តីនោះ គម្រោងដារនៃភស្តុតាងមានតម្លៃតិចជាងមុន។ នៅក្នុងរឿងក្តីព្រហ្មទណ្ឌ នៅចំពោះមុខតុលាការអន្តរជាតិ ដែលវិនិច្ឆ័យរឿងឧក្រិដ្ឋកម្មដ៏ធ្ងន់ធ្ងរបំផុតនោះ គេមិនអាចរក្សាជំហរបែបនេះបានទេ។ គេត្រូវតែអនុវត្តតាមបទបញ្ញត្តិច្បាប់ ហើយត្រូវបញ្ចប់នូវនិន្នាការអាក្រក់របស់ព្រះរាជអាជ្ញា ដែលយកលេសថាចង់ចំណេញពេលវេលា តែងតែណែនាំឥតឈប់ឈរឱ្យដើរតាមផ្លូវកាត់ដែលមិនត្រឹមត្រូវ និងផ្តល់ការបកស្រាយដែលប៉ះពាល់ដល់គុណសម្បត្តិនៃការពិភាក្សាដេញដោលដោយយុត្តិធម៌។

²⁹ សេចក្តីសម្រេចលើបណ្តឹងសាទុក្ខស្តីពីការបំបែកកិច្ចដំណើរការនីតិវិធី E284/4/8 កថាខណ្ឌទី៣៨ ៣៩ និង ៤១។ សូមអានកំណត់ហេតុជើងទំព័រ ១១២។

³⁰ សូមអាន *រឿងក្តីរបស់រដ្ឋអាជ្ញាធរលើនិង Delalic និងបក្សពួក* រឿងក្តី n°IT-96-21-T ការវិនិច្ឆ័យក្តី ថ្ងៃទី១៦ ខែវិច្ឆិកា ឆ្នាំ១៩៩៨ កថាខណ្ឌ២២៨។

២៩. សូមរំលឹកពីអ្វីដែលសាលាឧទ្ធរណ៍នៃតុលាការពិសេស ដែលលើកឡើងថា “គោលការណ៍នៃការសន្សំពេលវេលាក្នុងតុលាការ គឺការផ្តល់នូវសិទ្ធិជាមូលដ្ឋានដល់ជនជាប់ចោទឱ្យទទួលបាននូវការកាត់សេចក្តីប្រកបដោយយុត្តិធម៌”។³¹

៣០. ក្រុមមេធាវីការពារក្តីរបស់លោក ខៀវ សំផន ទទួលបានសុំឱ្យមានការអនុវត្តជាចាំបាច់ និង តឹងរ៉ឹងនូវបទបញ្ញត្តិដែលកំណត់នីតិវិធីចំពោះមុខ អ.វ.ត.ក ដែលប្រឆាំងនឹងសំណើសុំរបស់ សហព្រះរាជអាជ្ញា។ ប្រសិនបើយោងទៅលើផែនការ ដែលរៀបចំដោយអង្គជំនុំជម្រះសម្រាប់ សំណុំរឿង ០០២/០២ គេហាក់ដូចជាឃើញថា គឺពិតជាគោលការណ៍នៃរឿងក្តីថ្មីអនុលោម តាមដំណើរការនីតិវិធីដែលអនុវត្តក្នុងសំណុំរឿង ០០២/០១ នោះហើយ ដែលគេបន្តប្រតិបត្តិ ៖

“អង្គជំនុំជម្រះសាលាដំបូងកត់សម្គាល់ឃើញថា ដំណាក់កាលនីតិវិធីសំខាន់ៗបន្ថែមមួយចំនួន ត្រូវតែយកមកពិចារណា និងត្រូវតែបញ្ចប់ឱ្យបានមុនពេលចាប់ផ្តើមសវនាការដេញដោលលើភស្តុតាង។ នីតិវិធីទាំងនោះរួមមាន ការវាយតម្លៃលើសម្បទានរបស់ជនជាប់ចោទ ការដាក់បញ្ជីឈ្មោះសាក្សី អ្នកជំនាញ និងដើមបណ្តឹងរដ្ឋប្បវេណីដែលពាក់ព័ន្ធ និងដែលស្នើសុំឱ្យមកផ្តល់សក្ខីកម្មនៅពេលសវនាការ ការដាក់បញ្ជីឯកសារពាក់ព័ន្ធ (...)”។³²

៣១. អង្គជំនុំជម្រះ ក៏គ្រោងទុកផងដែរនូវការបើកសវនាការបឋម។³³

៣២. ជាចុងក្រោយ គោលបំណងរបស់អង្គជំនុំជម្រះមានភាពច្បាស់លាស់ គឺគ្មានអ្វីក៏ច្បាស់ជាងនេះទៀតទេ។ គឺវាផ្ទុយស្រឡះទៅនឹងការអះអាងរបស់សហព្រះរាជអាជ្ញានៅក្នុងសំណើសុំរបស់ខ្លួន ដែលថា ជាចេតនាដោយមិនបាននិយាយឱ្យច្បាស់លាស់នោះឡើយ។

³¹ រឿងក្តីរបស់រដ្ឋអាជ្ញាធរកាត់ទណ្ឌនឹង Karemera និងបក្សពួក រឿងក្តី n° ICTR-98-44-AR73.17 Decision on Joseph Nzirorera’s Appeal of Decision on Admission of Evidence Rebutting Adjudicated Facts, ថ្ងៃទី ២៩ ខែឧសភា ឆ្នាំ២០០៩ កថាខណ្ឌទី២០។

³² ផែនការការងាររបស់ អង្គជំនុំជម្រះសាលាដំបូង សម្រាប់សំណុំរឿង ០០២/០០២ និងការកំណត់កាលបរិច្ឆេទនៃការដាក់ឯកសារនាពេលខាងមុខ ថ្ងៃទី២១ ខែធ្នូ ឆ្នាំ២០១៣ E301/5 (“ផែនការការងារ E301/5”) កថាខណ្ឌទី៣ (មិនមានគូសបន្ទាត់ពីក្រោមទេ នៅក្នុងសំណើដើម)។ សូមអានផងដែរ កថាខណ្ឌទី៨។

³³ ផែនការការងារ E301/5 កថាខណ្ឌទី៨។

II អំពីការកោះហៅសាក្សី អ្នកជំនាញ និងដើមបណ្តឹងរដ្ឋប្បវេណី លើកទី១៦

៣៣. សហព្រះរាជអាជ្ញាបានស្នើសុំដល់អង្គជំនុំជម្រះវិនិច្ឆ័យផងដែរថា សាក្សី អ្នកជំនាញ និងដើមបណ្តឹងរដ្ឋប្បវេណីដែលបានផ្តល់សក្ខីកម្មនៅក្នុងសំណុំរឿង ០០២/០១ អាចត្រូវអញ្ជើញមកឱ្យផ្តល់សក្ខីកម្មជាថ្មីនៅក្នុងសំណុំរឿង ០០២/០២ បានលុះត្រាតែភាគីដែលនឹងធ្វើការស្នើសុំនោះ អាចនិយាយបញ្ចុះបញ្ចូលអង្គជំនុំជម្រះឱ្យជឿជាក់បានថា ការសាកសួរថ្មីមានផលប្រយោជន៍ដល់ការស្វែងរកយុត្តិធម៌។ ដើម្បីជាសម្លាងក្នុងអំណះអំណាងរបស់ខ្លួន សហព្រះរាជអាជ្ញាបានលើកឡើងពីសេចក្តីសម្រេចមួយរបស់អង្គជំនុំជម្រះសាលាដំបូង កោះហៅដើមបណ្តឹងរដ្ឋប្បវេណីម្នាក់ដែលបានមកផ្តល់សក្ខីកម្មក្នុងរឿងក្តីទីមួយ ឱ្យត្រឡប់មកផ្តល់សក្ខីកម្មជាថ្មី ព្រមទាំងសេចក្តីសម្រេចផ្សេងៗដែលធ្វើឡើងដោយ អង្គជំនុំជម្រះសាលាដំបូងនៃតុលាការព្រហ្មទណ្ឌអន្តរជាតិសម្រាប់ប្រទេសយូហ្គោស្លាវី និងតុលាការព្រហ្មទណ្ឌអន្តរជាតិសម្រាប់ប្រទេសរ៉ូម៉ានី។³⁴

៣៤. ក៏ប៉ុន្តែ យុត្តិសាស្ត្រទាំងនោះ សុទ្ធតែគ្មានភាពជាប់ពាក់ព័ន្ធសោះ ពីព្រោះថាក្នុងរឿងក្តីទាំងនោះ វាជារឿងក្តីដែល គឺបានកោះហៅឡើងវិញនូវសាក្សីម្នាក់ដែលបានផ្តល់សក្ខីកម្មរួចទៅហើយកាលពីពេលមុន។ សហព្រះរាជអាជ្ញាគ្មានសមត្ថភាពផ្តល់ហេតុផលដើម្បីអះអាងពីសំណើសុំរបស់ខ្លួន ដោយដកស្រង់យកយុត្តិសាស្ត្រពាក់ព័ន្ធនឹងការហៅសាក្សីឱ្យត្រឡប់មកវិញ នៅក្នុងសំណុំរឿងក្តីដែលគេបំបែកជាផ្នែករួចទៅហើយទេ។ ដូចការលើកឡើងរបស់តុលាការកំពូលដូច្នោះដែរ នៅក្នុងរឿងក្តីបែបនេះ ការកោះហៅឡើងវិញដែលរងនូវសាក្សីដដែលៗ គឺពិតជាចោទជាគុណវិបត្តិច្រៀតមិនផុតឡើយ។³⁵

៣៥. ដូច្នេះ ភាគីមិនចាំបាច់ផ្តល់ហេតុផលហួសហេតុ ដល់ការស្នើសុំកោះហៅសាក្សីឡើយ។ ដោយសារតែសំណុំរឿង ០០២/០២ ជារឿងក្តីដាច់ដោយឡែក ភាគីគ្រាន់តែគោរពជាថ្មីតាមនីតិវិធីដូចបានអនុវត្តក្នុងសំណុំរឿង ០០២/០១ ជាការស្រេច។ ប្រសិនបើអង្គជំនុំជម្រះវាយតម្លៃថា សក្ខីកម្មដែលស្នើឡើងមានភាពពាក់ព័ន្ធ និងបំពេញតាមលក្ខណៈសម្បត្តិអាចទទួលយកបាន ដូចមានចែងក្នុងវិធាន ៨៧.៣ នៃវិធានផ្ទៃក្នុង នោះអាចនឹងឱ្យកោះហៅសាក្សី

³⁴ សំណើសុំ កថាខណ្ឌទី៨ ដល់ទី១០។

³⁵ សេចក្តីសម្រេចលើបណ្តឹងសាទុក្ខត្តិពីការបំបែកកិច្ចដំណើរការនីតិវិធី E284/4/8 កថាខណ្ឌទី៣៨-៣៩។

នោះបានហើយ។ ការដែលអង្គជំនុំជម្រះតែងតែរំលឹកជានិច្ចកាលដល់ភាគីដែលចេះតែចាក
ឆ្ងាយពីវិសាលភាពនៃរឿងក្តី ឱ្យគោរពតាមការបង្គាប់ នៅក្នុងសំណុំរឿង ០០២/០១ នោះ គឺ
ជាការខិតខំក្នុងន័យនោះហើយ។ ពីព្រោះថា បញ្ហាចោទនោះមិនស្ថិតនៅត្រង់ឃាត់ឃាំងមិនឱ្យ
អញ្ជើញសាក្សី ដែលបានផ្តល់សក្ខីកម្មរួច នៅក្នុងសំណុំរឿង ០០២/០១ ឱ្យឡើងសវនាការ
ម្តងទៀតនោះទេ តែគឺធ្វើយ៉ាងណាឱ្យសក្ខីកម្មរបស់សាក្សីលើកឡើងពីអង្គហេតុ ដែលជាកម្ម
វត្ថុនៃសំណុំរឿង ០០២/០២ ហើយមិនមែនជាការនិយាយដដែលឡើងវិញ។

៣៦. ក៏ដូចគ្នានឹងបទបញ្ញត្តិនីតិវិធី ដែលត្រូវយកទៅអនុវត្តក្នុងរឿងក្តីនីមួយៗដែលបំបែកនោះ
ដែរ សិទ្ធិតទល់គ្នារបស់ភាគីដែលសហព្រះរាជអាជ្ញាធ្វើដូចជាយកចិត្តទុកដាក់ខ្លាំងណាស់
នោះ^{៣៦} គឺត្រូវគោរពតាមជាថ្មី នៅក្នុងរឿងក្តីនីមួយៗដែរ។

III. អំពីប្រសិទ្ធភាព និងការរាប់រងសំនុំរឿងក្តី

៣៧. សហព្រះរាជអាជ្ញាវាយតម្លៃថា ប្រសិនបើ អង្គជំនុំជម្រះសម្រេចថាភស្តុតាងដែលដាក់
បញ្ចូលទៅក្នុងកិច្ចពិភាក្សាដេញដោលនៃសំណុំរឿង ០០២/០១ “ចាំបាច់ត្រូវបង្ហាញដល់
សម្រាប់សំណុំរឿង ០០២/០២ នោះ ការណ៍នេះទំនងជាធ្វើឱ្យពេលវេលាដែលត្រូវការ
សម្រាប់ជំនុំជម្រះក្តីលើបទចោទនានាដែលសល់ អាចនឹងកើនឡើងទៀត”^{៣៧}។ សហព្រះរាជ
អាជ្ញាអះអាងថា សំណើសុំរបស់ខ្លួនស្របទៅនឹងគោលបំណងចង់បានការជំនុំជម្រះមាន
ប្រសិទ្ធភាព និងមិនយឺតយ៉ាវខ្លាំងពេក ហើយថាការទាមទារ ឬ “កាតព្វកិច្ច” ចង់ធ្វើ
សនិទានកម្មលើការគ្រប់គ្រងឯកសារ ដែលតាក់តែងដោយក្រុមប្រឹក្សាពិគ្រោះយោបល់ ចំពោះ
បញ្ហារដ្ឋបាល និងហិរញ្ញប្បទាន នៅក្នុងរបាយការណ៍នាខែធ្នូ ឆ្នាំ២០១៣ នៅក្នុង
គណៈកម្មាធិការទីប្រាំ នៃមហាសន្និបាតនៃអង្គការសហប្រជាជាតិ ទាក់ទិននឹងការផ្តល់
ហិរញ្ញប្បទានដល់ អ.វ.ត.ក “ត្រូវធានាឱ្យមានសេចក្តីសម្រេចដែលបានស្នើសុំ”។^{៣៨}

៣៨. ក្រុមមេធាវីការពារក្តីរបស់លោក ខៀវ សំផន ងឿងផ្តល់ឥតឈប់ឈរចំពោះការវាយតម្លៃ
លើចីរវេលារបស់សហព្រះរាជអាជ្ញា ជាមួយនឹងសមត្ថភាពព្យាករណ៍បំផ្លើសនេះ។ ក្រុមមេធាវីការ

^{៣៦} សំណើសុំ កថាខណ្ឌទី១១ ដល់ទី៣។
^{៣៧} សំណើសុំ កថាខណ្ឌទី២។
^{៣៨} សំណើសុំ កថាខណ្ឌទី១៤។

ពារក្តីក៏សូមលើកឡើងផងដែរថា ការស្នើសុំរបស់សហព្រះរាជអាជ្ញាលើកនេះ មិនមានអមដោយស្ថិតិ ឬតារាងណាមួយឡើយ ហើយក៏មិនមានការបកស្រាយបង្ហាញដែរ។ ដូច្នេះ យើងមិនដឹងទាល់តែសោះថា តើការប្រមាណនោះសម្បូរទៅលើអ្វី ទើបទទួលបានលទ្ធផលថាប្រើពេល “ប្រហែលជាទ្វេដង”នោះ។

៣៩. ទោះជាយ៉ាងណាក្តី វាជាការច្បាស់ណាស់ដែលថា ខុសពីក្នុងសំណុំរឿង ០០២/០១ ប្រសិនបើសហព្រះរាជអាជ្ញាខិតខំប្រឹងប្រែង ដូចជាការកាត់បន្ថយចំនួនភស្តុតាងមកត្រឹមពាក់កណ្តាលដែលសហព្រះរាជអាជ្ញាមានបំណងចង់សុំដាក់បញ្ចូលក្នុងកិច្ចពិភាក្សាដេញដោលក្នុងសំណុំរឿង ០០២/០២ នោះមិនមែនជាចម្លើយសម្រាប់ការពិនិត្យប្រាកដជាចុះថាចុះចំនួនពាក់កណ្តាលជាពុំខាន។ អ្វីដែលលើកឡើងនៅក្នុងទីនេះ គឺថា ធ្វើសម្រង់យកភស្តុតាងយ៉ាងសមរម្យស្របទៅតាមទិសដៅនៃការជំនុះជម្រះប្រកបដោយប្រសិទ្ធភាព និងមិនយឺតយ៉ាវជ្រុលពេក។ មានមធ្យោបាយដ៏មានប្រសិទ្ធភាព គឺការធ្វើដោយៗជាងមុន និងឆាប់រហ័សជាងមុន តែចម្លែកណាស់ មធ្យោបាយទាំងនោះមិនត្រូវបានយកមកប្រើប្រាស់ឡើយ។ សហព្រះរាជអាជ្ញាសុខចិត្តគម្រាមថាត្រូវប្រើពេលទ្វេដង ដោយទទួលបាននូវវិធានការដែលរំលោភលើសិទ្ធិរបស់ក្រុមមេធាវីការពារក្តី ជាងជាងធ្វើអ្វីផ្សេងពីនេះ។ វិធីសាស្ត្រនេះ ពិតជាមិនអាចទទួលយកបាន ហើយធ្វើឱ្យអស់ថាមពលច្រើន។

៤០. ទីបញ្ចប់ តើគួររំលឹកដែរទេថា អង្គជំនុំជម្រះមិនមានជាប់ពាក់ព័ន្ធអ្វីទៅនឹងរបាយការណ៍នៃក្រុមប្រឹក្សាពិគ្រោះយោបល់នោះ ចំពោះបញ្ហារដ្ឋបាល និងថវិកាឡើយ តែ អង្គជំនុំជម្រះផ្សាភ្ជាប់ទៅនឹងវិធានផ្ទៃក្នុង? ហើយតើគួររំលឹកដែរទេថា តើវិធានផ្ទៃក្នុងនេះ មិនអនុញ្ញាតឱ្យយល់ស្របតាមសំណើសុំរបស់សហព្រះរាជអាជ្ញាដែរឬទេ?

៤១. ទោះជាយ៉ាងណា សូមរំលឹកពីការរំលឹករបស់ អង្គជំនុំជម្រះតុលាការកំពូលដែលបញ្ជាក់ថា៖
“ដោយហេតុថា ចៅក្រម នៅគ្រប់ពេលទាំងអស់ ជាក់ច្បាស់ណាស់ត្រូវការមានភាគពួកកិច្ចពិចារណាលើប្រសិទ្ធភាពនៃកិច្ចដំណើរការនីតិវិធី ដូច្នេះចៅក្រមជានិច្ចកាលត្រូវអនុវត្តទៅតាមវិសាលភាពនៃច្បាប់ដែលជាគោលការណ៍ដែលមានលក្ខណៈសំខាន់ជាងការសន្សំសំចៃផ្នែកថវិកា (...) រាល់កិច្ចដំណើរការនីតិវិធីនៃ អ.វ.ត.ក ត្រូវតែបន្តដោយពុំមានសេចក្តីសម្រេចណាមួយលើអង្គច្បាប់ និងអង្គហេតុ ត្រូវទទួលបាននូវឥទ្ធិពលដោយឥតសមស្របពីបញ្ហាហិរញ្ញវត្ថុឡើយ”^{៣៩}

³⁹ សេចក្តីសម្រេចលើបណ្តឹងសាទុក្ខត្តិពីការបំបែកកិច្ចដំណើរការនីតិវិធី E284/4/8 កថាខណ្ឌទី៧៥។

៤២. សំណើសុំរបស់សហព្រះរាជអាជ្ញា តាមការពិត គ្រាន់តែជាការព្យាយាមបង្វែរការលំបាក ដែលចេញពីផលវិបាកគតិយុត្តិ និងនីតិវិធីនៃការបំបែកសំណុំរឿងនៃសំណុំរឿង ០០២ គឺជា គុណវិបត្តិដែលសហព្រះរាជអាជ្ញាខ្លួនឯងជាអ្នកទិតៀនមុនគេបង្អស់ ចាប់តាំងពីការបំបែក ដំណើរកិច្ចដំណើរការនីតិវិធីដំបូង។^{៤០} ឥឡូវនេះ ដោយចិញ្ចឹមចិត្តទាំងឯងឥតឯងល់ចង់ជំនុំជម្រះ ឱ្យខាងតែបាន ជាបន្ទាន់ៗ ដោយឥតខ្ចល់ពីបទបញ្ញត្តិសំខាន់ៗនៃដំណើរនីតិវិធីព្រហ្មទណ្ឌ សហព្រះរាជអាជ្ញាបានដាក់អម្រែកលើកិច្ចពិភាក្សាដេញដោល ដោយសារការស្នើសុំដ៏សំបុក្តា និងប្រើពេលច្រើន។
៤៣. ជាសេចក្តីសន្និដ្ឋាន វាជាការច្បាស់ណាស់ដែលថា មធ្យោបាយតែមួយគត់ក្នុងការដោះ ស្រាយឱ្យបានត្រឹមត្រូវនូវការលំបាក ដែលកើតមានដោយសារការបំបែកដំណើរការនីតិវិធី គឺ ត្រូវចាប់ផ្តើមសំណុំរឿង០០២/០២ បន្ទាប់ពីមានសេចក្តីសម្រេចជាស្ថាពរលើសំណុំរឿង ០០២/០១។ ទាំងនេះជាកម្មវត្ថុនៃសេចក្តីសន្និដ្ឋានដែលត្រូវដាក់នៅថ្ងៃ៥ ខែកុម្ភៈខាងមុខនេះ។^{៤១}
៤៤. អាស្រ័យហេតុនេះ ក្រុមមេធាវីការពារក្តីរបស់លោក ខៀវ សំផន ស្នើសុំអង្គជំនុំជម្រះ មេត្តា ទាត់ចោលសំណើសុំទាំងស្រុងរបស់សហព្រះរាជអាជ្ញា។

រក្សាសិទ្ធិតែប្រែគ្រប់យ៉ាង
និងដើម្បីយុត្តិធម៌

	មេធាវី គង់ សំអុន មេធាវី Anta GUISSÉ មេធាវី Arthur VERCKEN	ភ្នំពេញ ប៉ារីស ប៉ារីស	
កាលបរិច្ឆេទ	ឈ្មោះ	ទីកន្លែង	ហត្ថលេខា

⁴⁰ សំណើសុំរបស់សហព្រះរាជអាជ្ញាដើម្បីពិនិត្យឡើងវិញនូវ“វិធាន ៨៩ ស្ទួនពីរនៃវិធានផ្ទៃក្នុង” ថ្ងៃទី៣ ខែតុលា ឆ្នាំ២០១១ E124/2 កថាខណ្ឌទី២៤ និងទី២៦ ដល់ទី ២៨។ សូមប្រៀបធៀបជាមួយនឹង ៖ សេចក្តីសង្កេតរបស់ សហព្រះរាជអាជ្ញាទាក់ទិននឹងរបៀបវារៈនៃអង្គប្រជុំរៀបចំសវនាការ ពាក់ព័ន្ធនឹងការជំនុំជម្រះលើកទីពីរនៃសំណុំរឿង ០០២ ថ្ងៃទី២០ ខែវិច្ឆិកា ឆ្នាំ២០១៣ E301/1 កថាខណ្ឌទី២ ទី៣ និងទី៥។

⁴¹ ផែនការការងារ E301/5 កថាខណ្ឌទី៧។